



DC  
EDUCATION SINCE 1870


डेली कॉलेज, जूनियर स्कूल

हिंदी सामूहिक कविता पाठ - 2018-19


कक्षा IV A

## यह फूलों का देश

यह फूलों का देश यहाँ के  
रंग हृदय को भाते,  
चाँदी जैसी रातें उजली  
दिन सोना बरसाते।




होली, बैसाखी, दीवाली  
बारी-बारी आए,  
ईद सलौनी आकर मस्ती  
सच पूछो दे जाए,



हर मजहब की अनुपम गाथा  
राग प्यार का गाते।

सेवइयाँ प्यार सिखलाएँ  
करना मेल मिठाई,  
लस्सी भरा गिलास शहद की  
भरता खूब दुहाई,



सद्भावों के खुले खजाने  
सुख के घन मँडराते।

गंगा-यमुना माता जैसी  
पिता हिमालय प्यारा,  
मंदिर, मस्जिद, गुरुद्वारों में  
मानवता का नारा,  
शीतलता की कथा सुनाने  
पवन-झकोरे आते।

राम, रहीम और गुरु नानक  
आए भी हैं ईसा,  
इनसानों की करें भलाई  
दिखता भाव सभी का,  
चंदा-तारे प्यारे-प्यारे  
सपने नये सजाते।

— घमंडी लाल

